


Iyib rok President  
**Dieter F. Uchtdorf**  
Bin L'agruw e Counselor  
ko First Presidency



# Ba Muruwel ku God Nib Mangil

## April 6, 1830

180 e duw nike yaen, Joseph smith, Oliver Cowdery, nge ku boch e gidii' e kar mo'lung gaed nga ta'bang ni ngar yarmiyed Fare Galasia Rok Yesus Kristus ni Fan ko Gidii' Rok ko Tin Tomur e Rran. Ma urngin ban'en ni ur wel-iyed u lane mo'lung e ba moem ya bay kan thothup riy. Pi record rok Joseph e be weliy murunga'agen e sakrament, "fare Kan Thothup e yib nga dakean maed nug thamiyed nib fel' ko pin'en ni ug weliyed, ma gamaed gubin ni gu pininged e magaer ku Somoel, mar falfalaen' gaed nib gel."<sup>1</sup>

Pi n'ean nibe buch e chiney e be yaen ni danir nang u fayleng; ya danir yoeg fa ni yoeloe y nga babiyor ni ngan nang iyaen. Ere, urogon ni ra falfalaen' e tharmiy ma ni tay fan Got ko binem e rran, ni fare Galasia rok Yesus Kristus e ke sul nga fayleng!

## Solomon Chamberlain

Fa binem e rran nga mada' ko chiney, ma bukun e biyu' e pi fakey ni pumo'on nge bpin e yib e mich ngo-raed ngak e Chitamangiy u Tharmiy me yaed thamiy fare kanthothup me yaed un nga fithik e raen ko tawfe. Bay rebe pumo'on ni kanog Solomon Chamberlain ngak.

Solomon e bay e kanthothup rok ma yug ma paer ni ma meybil, be gay rogon ni nge m'ay machan e denen rok ma be ning ayuw ngak e Chitamangiy nu Tharmiy ni nge pow'iy ko tin riyul'. Bangiyal' u lane 1816, me micheg

Solomon u waen' ni ra paer ni nge guy fare rran ko Galasia ku Kristus ni ngan yarmiy u tomren e tin ke yoeg e pi apostal ni nga kun yarmiy bayay u fayleng.

In e duw nga tomren ni be malekag Solomon u boch iyaen nga Canada me tal nga ba binaw nib achig u Palmyra, New York. Me thamiy ni gowa yibe tawasariy ni ngari tal ngaram. Ma dariy ban'en ni manang riy fan nike tal ngaram, me tabab ko numon ngak e gidii' ko re binaw nem. Ma dawori n'uw napan u m'on nike runga'ag e thin ko ba "gold Bible." Me ga'ar gal bug i thin nem e kan pi' "ba gel ni boed e gamig ko waya (nibelyib u lang u loelgeg nge mada' nga buguli ayig."

Duwer Rok e pow'iy i yaen ko tabinaew rok Smith, ire ram e gin i non riy ko girdii' u murunga'agen e thin nib mangil ko fare gospel ni kan fulweg. U tomren nike paer u rom l'agruw e rran me yib e mich rok ko tini riyul', me ululiy Solomon e milekag rok nga Canada, ni ke fek 64 yang e babiyor ni kafin ni fal'eg, yu yang i babiyor ko fare Babiyor ku Mormon. Gubin ni yang nike yaen riy, ma ke machib nag e gidii', "ni ta'areb rogon ko ba tolang fa ba sobut', fal' rogon fa ba gafgow, . . . ngan fal'eg rogoy ko fare muruwel ku Got nib mangil ni kari chugur ni bay yib."<sup>2</sup>

## Ba Muruwel ku Got Nib mangil

Nap'an e ra rran nem u lane April 1830, ma biyu' e gidii' ni nang e tin riyul' ko fare gospel nike sul bayay ma yaed

un tawfe u fithik e raen. Gube micheg ni re “muruwel ney ku Got nib mangil” e bay u fayleng e daba’. Gube micheg ni fare Somoel e be guy e Galasia Rok ma be gagiyeg nag u dakean e Profet Rok, President Thomas S. Monson Dariy rebe taw’ath ni yug ba thil ko paer u lane tiney e rran. Aray ngal’an e falfalaen’, ke guy e pi profet kakarom mar uned i rin’, nge tini rin’ e pi angel. Fare Somoel e reb ga’ laniyan’ ko Galasia Rok. Ri ku ba ga’ laniyan’ ko picha’, ni boed Solomon Chamberlain, nibe rin’ e n’en nibe yoeg fare kanthothup me un ngak pi walagen ni pagal nge pi walagen ni bpin u fayleng iyaen ni yaed be ayuw i garareag e re muruwel ney ku Got nib mangil.

#### NOTES

1. Joseph Smith, in *History of the Church*, 1:78.
2. “A Short Sketch of the Life of Solomon Chamber,” kan type nag, Church History Library (u lane e internet ko [www.boap.org/LDS/Early-Saints/SChamberlain.html](http://www.boap.org/LDS/Early-Saints/SChamberlain.html)); kura muguy ko William G. Hartley, “Every Member Was a Missionary,” *Ensign*, Sept. 1978, 23. In e rran nga tomren ni kan yarmiy e Galasia, me Joseph Smith e tawfe nag Solomon Chamberlain u lane fare raen u Seneca Lake, New York.

#### NGAN FIL BAN’EN KO RE MULWOL NEY.

**T**ini um rin’ e ire ram e bin th’abi fel’ ma ba’ geln-gin ni ngam fanay ni rebe taline muruwel rom ko” (*Teaching, No Greater Call* [1999], 18). Nap’an ni gara ser nag murunga’agen Solomon Chamberlain, mag pining fare tabinaew ngar guyed e ngiyal’ ni i rin’ n’en nibe yoeg fare kanthothup ngak. Ngan weliy rogon e n’en ni i rin’ ni ku rayog nira ayuweg boch e gidii’. Pining chonggin e tabinaew ni ngar ser niged e ngiyal’ ni bay bee’ ni dag ngoraed e ngongol nib fel’ ni ayuwegraed.

#### FAL’ YANGAREAN

### N’en ni Kug Rin’ u Fithik e Mich rog

Yoloey Jason Young

*Nap’an ni gub 13, mug tabab i bi’eg fare babiyor ku Mormon ni gubin e rran, ma ug paer u fithik e taw’ath ni gubin e rran ke mada’ ko chiney.*

**S**unday Sukul kaleas romaed ko 13-yangaren e dawor Si yog ni ngar nanged rogon ni ngar muding gaed. Ere , bay rebe sensey romaed nib cheg ni ma gay rogon ni nge fil ban’en ngomaed u fithik e kanthothup. Bay rebe lesson ni ngan bi’eg e lane babiyor nib thothup.

Nga tomren fare lesson me pi’ e athamgil nga laniyan’ maed. Ni be yip’ fan ngomaed ni gamaed gubin, machane

be paer nib sap ngog me ga’ar, “Gube non ngom ni nga um bi’eg e babiyor ko fare Babiyor ku Mormon ni gubin e rran!” Mug lem u laninug, “Bay gu dag ngom. Rayog ni gu rin’!”

Mug tabab ko bin ta’areb e guruy ku Nephi e re nep’ nem mu gu ulul i bi’eg ni gubin e rran. Sana gathi rib fel’ rarogog u napan ni gu tabab i bi’eg, machane me yo’or yay mug adag i bi’eg fare Babiyor ku Mormon mu gu thamiy. Ug bi’eg e babiyor ni gubin e nep’ nge macham ngog mug adag.

In e pul nga tomren mu gub ngak Alma 32 mar gu falfalan’ ko tin ke yoeg nike buch u fithik e mich. U sukul e kafin gu filed murunga’agen riy rogon e tini yima rin’ ko science, ere gu ragbug nga but’ ngug gog ngak e Chitamangiy u Tharmiy ni kafin gu tabab i nang ban’en. Mug fith ni nga gu nang ko ba riyul’ e Babiyor ku Mormon fa dangay.

Ko tin ni da ug gguy, ma Gu manang ni Chitamangiy e i fulweg taban e meybil rog ni bo’or yay. Bi’eg e babiyor ni gubin e rran ko fare Babiyor ku Mormon e pi’ gelngig ni nga ug gel ko tirok mo’onyan’. Kug thamiy ni kug chuchugur ko Chitamag u Tharmiy. Kug thamiy gelngig u gelngin fare Kan Thothup ni kug gel ko pi lumel. Tin ke yoeg Alma u murunga’agen e tin nike rin’ ko thin ku Got e ba riyul’: “I tabab nag i ga’ nag anug; arrogon, i tabab nag i mon’og nag e nagaen’ rog, arrogon, i tabab nag ni nge m’ag an’ug ngay” (Alma 32:28).

#### BITIR

### Dariy rebe taw’ath nga bang nib thil

**F**are Galasia e ni yarmiy 180 e duw nike yaen ko re pul ney. President Dieter F. Uchtdorf e ga’ar i ir “dakriy rebe taw’ath nga bang nib thil” ni ngan paer riy e daba’, u napan ni kan fulweg e Galasia. Ngeyog boch e taw’ath nib mangil nike pi’ e Chitamangiy u Tharmiy ko gidii’ u dakean e Galasia, mu sap nag ko pi scriptures nga but’.

Acts 22:16

2 Nephi 32:5

James 5:14–15

D&C 20:8–12

Amos 3:7

D&C 110:7–10

© 2010 by Intellectual Reserve, Inc. Gubin ni mat’won ma bay. Print nag u USA. Kan micheg ko thin nu Ngalis: 6/09. Pilyeg kan fanay: 6/09. Ni pilyeg ko *First Presidency Message, April 2010*. Yapese. 09364 905

# Gayiy nge Yog e Thogthog ni Yib ku Got



*Mu fil e pi scripture nge pi quotation fa, fa'anra ba t'uf, rebe gospel ni ra ayuweg e bpin ni walagey ni kam nang salapen. Mog e mich rom ko tini kam nang. Mu pining e picha' ni kam nang salapraed ngam ser nag e n'en ni kam thamiy ma kam nang.*

## Uw Rogon ni Ngug Gayiy e Thogthog ni yib ku Got?

“Gadaed ma mugu'uliydaed ni ngeyog e thogthog ku Got ngodaed ni boed ni rin' fapi profet, ni boed ni nga un bi'eg e pi babiyor ni thothup, baley nag e abich, meybil, nge gel nag e mich. Mich e ire key. Kag manang Joseph ni fal'eg rogon ni nge guy fare M'ug ni Tomm'on

“Fa'anra dariy e gonop rok bigimed, ma nge ning ngak Got. . . .

“Machane ngam ning u fithik e mich, dabi yo'or an'um.”<sup>1</sup>

**Elder Robert D. Hales ko fare Qourom ko fare Ragag Nge L'agruw i Apostal.**

“Meybil e ire kiy rom nga tharmiy. I gur e gara talegem nga tharmiy.

Machane gathi kemus aram. Ko cha' nibe lemnag ni thogthog ni yib ku Got e yug dariy rogon, fare Somoel e ke ga'ar:

“Damur nang fan; susun e yug rayog ni gu pi' ngom ma kug pi', yug dab mu lem nag ni ngug pi' ngom ni dab mu ning ngog.

“Machane, amusap, Kug gog ngom, ni thingar mu study nag ngam nang rom; nge mu' mag fitheg ko ba fel' fa dangay, ma fa'anra ba mangil ma Gu ra k'aring ni ngam thamiy u fithik'am; ere, thingar mu nang nib riyul'.”<sup>2</sup>

**President Boyd K. Packer, President ko fare Quorum ko fa Ragag Nge L'agruw i Apostal.**

## Uw Rogon ni Rayog Ngog e Thogthog ku Got?

“U lane pi form ni gumnang, thogthog fa thamtham e ma yib ko yu bugithin ni bay fan fa lem nibe non ko tafnay (muguy ko Enos 1:10; D&C 8:2–3), yib ko tamilangaen' (muguy ko D&C 6:14–15), ko tinib fel' fa tinib kireb e pi thamtham u rarogon e ngongol, fa tin ni gabe rin', ni boed rogon ni yima rin'. President Boyd K. Packer, . . . President ko Quorum ko Ragag Nge L'agruw i Apostal, e ke yoeg, 'Nangan' e ma yib nib bo'or yay ko lingan ban'en.’”<sup>3</sup>

**Elder Dallin H. Oaks ko fare Quorum ko fare Ragag Nge L'agruw i Apostal.**

“Fare temple e na'un ni ngan fil ban'en riy. Bo'or ban'en u lane temple nibe dag e pow riy ni yira nang ko Kan Thothup. Biney e be yip' fan ni go' kad nanged kafram. . . . Nangan' rodaed nga fan e pi gam'ing nge pi m'ag e ra mon'og u napan ni gadaed ra sul nga temple ni bo'or yay nib lagan'daed ni ngad

## PI AYUW KO VISITING TEACHING

Cha' niba visiting teacher, e rayog ngak' e thamtham ko KanThothup ni rayog ni pi' ayuw riy ngak' walagey ni bpin nge rogon ni pi' e tinib t'uf e ayuw roraed. Napan ni gara fil e re mulwol ney, ser nag, u rogon nib fel', nge yug reb ni bay fa ayuw nike yog ngom nib l'ag rogon ko visiting teaching.

## MUGU'ULIYEM

- 1 Samuel 3:10
- 1 Kings 19:11–12
- Alma 5:46; 26:22
- 3 Nephi 19:19–23
- D&C 8:2–3; 9:8–9; 88:63–64

nanged ma gadaed guy e tin riyul' ni manemus ni kad filed. . . . Ngad falan' gaed nga gelngin fare kanthothup nge fare thogthog nibe yib ngodaed u napan ni gadaed be yaen nga temple ni gubin e ngiyal.”<sup>4</sup>

**Silvia H. Allred, bin tomm'on e counselor u lane Relief Society general presidency.**

## NOTES

1. “Personal Revelation: The Teachings and Examples of the Prophets,” *Liahona*, Nov. 2007, 88.
2. “Personal Revelation: The Gift, the Test, and the Promise,” *Ensign*, Nov. 1994, 59–60.
3. “Eight Reasons for Revelation,” *Liahona*, Sept. 2004, 8.
4. “Holy Temples, Sacred Covenants,” *Liahona*, Nov. 2008, 113, 114.

© 2010 by Intellectual Reserve, Inc. Gubin ni mat'won ma bay. Pring nag u USA. Kan micheg ko thin nu Ngalis: 6/09. Pilyeg kan fanay: 6/09. Ni pilyeg ko *Visiting Teaching Message*, April 2010. Yapese. 09364 905